



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV | THURSDAY, FEBRUARY 9, 2023 / MAGHA 20, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, દક્કી ફેબ્રુઆરી, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગ-ના તારીખ: ૨જી નવેમ્બર, ૨૦૨૦ ના જાહેરનામા ક્રમાંક: જીપી/૪૫/એનએસજી/૧૦૨૦૦૬/૮૭૮/ઈ.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION

Regarding

The Deputy Nursing Superintendent, Class II, in the Gujarat Nursing Service, Recruitment Rules, 2020

ગુજરાત નર્સિંગ સેવામાં, નાયબ નર્સિંગ સુપરિન્ટેન્ડન્ટ, વર્ગ ૨, ભરતી નિયમો, ૨૦૨૦ સંબંધી

જાહેરનામું

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૨૭ નવેમ્બર, ૨૦૨૦

ભારતનું સંવિધાન.

ક્રમાંક: જીપી/૪૫/એનએસજી/૧૦૨૦૦૬/૮૭૮/ઈ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્ય હેઠળની ગુજરાત નર્સિંગ સેવામાં, નાયબ નર્સિંગ સુપરિન્ટેન્ડન્ટ, વર્ગ ૨-ની જગા ઉપર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો ગુજરાત નર્સિંગ સેવામાં, નાયબ નર્સિંગ સુપરિન્ટેન્ડન્ટ, વર્ગ ૨, ભરતી નિયમો, ૨૦૨૦ કહેવાશે.
૨. આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્ય હેઠળની ગુજરાત નર્સિંગ સેવામાં, નાયબ નર્સિંગ સુપરિન્ટેન્ડન્ટ, વર્ગ ૨ -ની જગા ઉપરની નિમણૂક, જેણે-

- (ક) (૧) આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્ય હેઠળની તાબાની સેવામાં, મદદનીશ નર્સિંગ સુપરિન્ટેન્ડન્ટ, વર્ગ-૩ના સંવર્ગમાં ઓછામાં ઓછા સાત વર્ષ સુધી કામ કર્યું હોય, અને
- (૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરેલી હોય;

તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, “સારા”-નો આધારચિહ્ન ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી તેવી વ્યક્તિને બઢતી આપી શકશે; અથવા

(ખ) સીધી પસંદગીથી કરવી જોઈશે.

૩. બઢતીથી અને સીધી પસંદગીથી નિમણૂકનું પ્રમાણ ૩:૧ રહેશે.
૪. નિયમ ૨-માં જણાવેલી જગા ઉપર સીધી પસંદગીથી નિમણૂકને પાત્ર થવા માટે, ઉમેદવાર-

- (ક) ૩૮ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વય-મર્યાદા હળવી કરવાની બાબતને સંબંધિત હોય ત્યાં સુધી લાગુ પડશે નહિ;

- (ખ) (૧) ભારતીય નર્સિંગ કાઉન્સિલ દ્વારા માન્ય માસ્ટર ઓફ સાયન્સ (નર્સિંગ)ની પદવી અથવા નિદાન ક્ષેત્રે અથવા કોમ્યુનિટી હેલ્થ નર્સિંગમાં એક વર્ષનો સંયુક્ત અથવા અલગ અનુભવ ધરાવતો હોવો જોઈશે; અથવા
- (૨) ભારતીય નર્સિંગ કાઉન્સિલ દ્વારા માન્ય પોસ્ટ બેજિક બી.એસ.સી (નર્સિંગ)ની પદવી અથવા નિદાન ક્ષેત્રે અથવા કોમ્યુનિટી હેલ્થ નર્સિંગમાં એક વર્ષનો સંયુક્ત અથવા અલગ અનુભવ ધરાવતો હોવો જોઈશે; અથવા

- (૩) ભારતીય નર્સિંગ કાઉન્સિલ દ્વારા માન્ય બેજિક બી.એસ.સી (નર્સિંગ)ની પદવી અથવા નિદાન ક્ષેત્રે અથવા કોમ્પ્યુટરી હેલ્થ નર્સિંગમાં ત્રણ વર્ષનો સંયુક્ત અથવા અલગ અનુભવ ધરાવતો હોવો જોઈશે; અથવા
- (ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટર ઉપયોગ અંગેની પાયાની જાણકારી ધરાવતો હોવો જોઈશે; અને
- (ઘ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૫. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ ઉપર રહેવું જોઈશે.
૬. સીધી પસંદગીથી નિમણૂક પામેલા ઉમેદવારે, પોતાની અજમાયશી મુદત દરમિયાન, રાજપત્રિત અધિકારી (પૂર્વ-સેવા તાલીમ અને પરીક્ષા) નિયમો, ૧૯૭૦ની જોગવાઈઓ અનુસાર પૂર્વ-સેવાની તાલીમ લેવાની રહેશે અને તાલીમાંત પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, પોતાની અજમાયશી મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૮. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
૯. સીધી પસંદગીથી નિમણૂક પામેલા ઉમેદવારે, નોંધાયેલા (રજિસ્ટર થયેલા) ન હોય, તો તેણે, રજિસ્ટર્ડ નર્સ તરીકે, રજિસ્ટર્ડ મિડવાઈફ તરીકે નર્સિંગ કાઉન્સિલમાં નોંધણી કરાવવાની રહેશે અથવા તેને સમકક્ષ ગુજરાત નર્સ, મિડવાઈફ અને આરોગ્ય તપાસનીશ અધિનિયમ, ૧૯૮૬ હેઠળ, સીધી પસંદગી માટેની નિમણૂકના સમયે, પોતાની નોંધણી કરાવવાની રહેશે.
૧૦. સીધી પસંદગીથી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૧૧. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.
૧૨. સીધી પસંદગીથી અથવા બઢતીથી નિમણૂક પામેલા ઉમેદવારે, તાલીમમાં ગાળેલી કોઈ મુદત હોય, તો તે સહિત, ચાર વર્ષથી ઓછી ન હોય તેટલી મુદત માટે ભારતના સંરક્ષણ સાથે સંકળાયેલી કોઈપણ સંરક્ષણ સેવાઓ અથવા જગામાં સેવા બજાવવી જોઈશે:
- પરંતુ ઉમેદવારે,-
- (ક) તેની નિમણૂકની તારીખથી દસ વર્ષના અનુભવ પછી ઉપર્યુક્ત પ્રમાણેની સેવા બજાવવાનું જરૂરી રહેશે નહિ;
- (ખ) પિસ્તાળીસ વર્ષની ઉંમર પ્રાપ્ત કર્યા પછી ઉપર્યુક્ત પ્રમાણેની સેવા બજાવવાનું સામાન્યતઃ જરૂરી રહેશે નહિ.

ગુજરાતના રાજ્યપાલશ્રીના હુકમથી અને તેમના નામે,

બિપીન જાદવ,
સરકારના ઉપસચિવ.

